



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

តុលាការកំពូល

សាលដីកា  
តុលាការប្រជានៃ  
តុលាការកំពូល

សភាព្រហ្មទណ្ឌ  
សំណុំរឿងព្រហ្មទណ្ឌ

លេខ ៣២៦

ចុះថ្ងៃទី០៦ ខែកក្កដា ឆ្នាំ២០២២

សាលដីកា

លេខ ៥៤១ VII

ចុះថ្ងៃទី០១ ខែវិច្ឆិកា ឆ្នាំ២០២២

បានបើកសវនាការជាសាធារណៈនៅថ្ងៃទី២៥ ខែតុលា ឆ្នាំ២០២២ ដោយ  
មានសមាសភាពអង្គជំនុំជម្រះដូចខាងក្រោម ៖

- ១.ឯកឧត្តម [REDACTED] ប្រធាន
- ២.ឯកឧត្តម [REDACTED] ចៅក្រម
- ៣.ឯកឧត្តម [REDACTED] ចៅក្រម
- ៤.ឯកឧត្តម [REDACTED] ចៅក្រម
- ៥.លោកជំទាវ [REDACTED] ចៅក្រម

ចៅក្រមបរិច្ចាគការណ៍

-ឯកឧត្តម [REDACTED]

ក្រឡាបញ្ជីសវនាការ

-លោក [REDACTED]

គំនិតមហាសេដ្ឋកិច្ច

-ឯកឧត្តម [REDACTED] ឋានៈជាព្រះរាជអាជ្ញារង

ដើម្បីជំនុំជម្រះ

លើបណ្តឹងសាទុក្ខលេខ ២៤០ ចុះថ្ងៃទី០៧ ខែមិថុនា ឆ្នាំ២០២២ របស់ជនជាប់ចោទឈ្មោះ [REDACTED]  
ពិសិដ្ឋ បណ្តឹងសាទុក្ខលេខ ២៤១ ចុះថ្ងៃទី០៧ ខែមិថុនា ឆ្នាំ២០២២ របស់ជនជាប់ចោទឈ្មោះ [REDACTED] បញ្ជា  
សំណុំរឿងព្រហ្មទណ្ឌលេខ ៣២៦ ចុះថ្ងៃទី០៦ ខែកក្កដា ឆ្នាំ២០២២ របស់តុលាការកំពូលដែលមាន ៖

១.ជនជាប់ចោទឈ្មោះ [REDACTED] ស្រីណែត ហៅ ជា ភេទស្រី អាយុ២៧ឆ្នាំ ជនជាតិខ្មែរ សញ្ជាតិខ្មែរ  
មុខរបរអ្នករាប់លុយ ទីកន្លែងកំណើតសង្កាត់ច្បារអំពៅ ខណ្ឌមានជ័យ រាជធានីភ្នំពេញ ទីលំនៅមុនពេលឃុំ  
[REDACTED] ក្រុម១៣ ភូមិដើមចំនួន សង្កាត់ច្បារអំពៅ២ ខណ្ឌច្បារអំពៅ រាជធានីភ្នំពេញ

ឪពុកឈ្មោះ: [REDACTED] "រ" ម្តាយឈ្មោះ: [REDACTED] "រ" ប្តីឈ្មោះ: [REDACTED] "លែងលះ" មានកូនចំនួន ០២នាក់ ទោសពីមុនគ្មាន ជានីតិជន ។

-ឃុំខ្លួនតាមដីកាបង្គាប់ឱ្យឃុំខ្លួនលេខ ៨៣០៩ (ង) ដយដ ចុះថ្ងៃទី១៥ ខែតុលា ឆ្នាំ២០១៧ ។

២.ជនជាប់ចោទឈ្មោះ: [REDACTED] ពិសិដ្ឋ ហៅ សិដ្ឋ ភេទប្រុស កើតឆ្នាំ១៩៩៣ ជនជាតិខ្មែរ សញ្ជាតិខ្មែរ មុខរបរលក់ឌីស មានទីកន្លែងកំណើតនៅខេត្តព្រៃវែង អាសយដ្ឋានបច្ចុប្បន្នផ្ទះលេខ២៩ [REDACTED] [REDACTED] ខណ្ឌ៧មករា រាជធានីភ្នំពេញ ឪពុកឈ្មោះ: [REDACTED] "ស" ម្តាយឈ្មោះ: [REDACTED] "រ" នៅលើរ ជានីតិជន ។ (អ្នកប្តឹងសាទុក្ខ)

-ឃុំខ្លួនតាមដីកាបង្គាប់ឱ្យឃុំខ្លួនលេខ ៨៣០៨ (ង) ដយដ ចុះថ្ងៃទី១៥ ខែតុលា ឆ្នាំ២០១៧ ។

-មានលោកស្រី [REDACTED] សុគន្ធ និងលោក [REDACTED] សុផន ជាមេធាវីការពារសិទ្ធិឱ្យជនជាប់ចោទ ។

៣.ឈ្មោះ: [REDACTED] បញ្ញា ហៅ ឡា ឬ បិះ ភេទប្រុស កើតឆ្នាំ២០០០ ជនជាតិខ្មែរ សញ្ជាតិខ្មែរ មុខរបរ ជាងសាក់ ទីកន្លែងកំណើតផ្សារលើ [REDACTED] អាសយដ្ឋានបច្ចុប្បន្នមិនពិតប្រាកដ ឪពុកឈ្មោះ: [REDACTED] ភ្នំក្រី "ស" ម្តាយឈ្មោះ: [REDACTED] សុខខន "ស" នៅលើរ ទោសពីមុនគ្មាន ជានីតិជន ។ (អ្នកប្តឹងសាទុក្ខ)

-ឃុំខ្លួនតាមដីកាបង្គាប់ឱ្យឃុំខ្លួនលេខ ៨៣០៧ (ង)ដយដ ចុះថ្ងៃទី១៥ ខែតុលា ឆ្នាំ២០១៧ ។

-មានលោក [REDACTED] បូរ៉ា ជាមេធាវីការពារសិទ្ធិឱ្យជនជាប់ចោទ ។

ជាប់ចោទពីបទ ជួញដូរដោយខុសច្បាប់នូវសារធាតុញៀន ប្រព្រឹត្តនៅត្រង់ចំណុចខុសដូរលេខ១២៥ (បន្ទប់លេខ៥២) ផ្លូវលេខ៤៤B សង្កាត់បឹងទំពុន ខណ្ឌមានជ័យ រាជធានីភ្នំពេញ កាលពីថ្ងៃទី១១ ខែតុលា ឆ្នាំ២០១៧ បទល្មើសព្រហ្មទណ្ឌ ដែលមានចែងឱ្យផ្តន្ទាទោសតាមបញ្ញត្តិមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន ។

**អំពីអង្គហេតុ**

កាលពីថ្ងៃទី១១ ខែតុលា ឆ្នាំ២០១៧ ប្រហែលវេលាម៉ោងប្រមាណ១៦ និង១០នាទី ដោយមានការដឹកនាំសម្របសម្រួលពីតំណាងអយ្យការអមសាលាដំបូងរាជធានីភ្នំពេញ កម្លាំងការិយាល័យប្រឆាំងជំនួញគ្រឿងញៀនខុសច្បាប់ នៃមន្ទីរប្រឆាំងគ្រឿងញៀន បានចុះអនុវត្តវិធានប្រគល់ដោយមានការឃ្នាំមើល ឬ ញុះញង់ឱ្យលក់គ្រឿងញៀនខុសច្បាប់ និងបានបង្ក្រាបចំពេលមុខសញ្ញាកំពុងធ្វើសកម្មភាព នៅចំណុចខុសដូរលេខ ១២៥ (បន្ទប់ ៥២) ផ្លូវលេខ ៤៤B សង្កាត់បឹងទំពុន ខណ្ឌមានជ័យ រាជធានីភ្នំពេញ ដោយមានការឃាត់ខ្លួនជនសង្ស័យចំនួន ០១ នាក់ ឈ្មោះ: [REDACTED] ស្រីណែត ភេទស្រី អាយុ២៧ឆ្នាំ ជនជាតិខ្មែរ និងចាប់យកវត្ថុតាង សារធាតុញៀនប្រភេទមេតំហ្វេតាមីន (ICE) ទម្ងន់ ៣,៦៣ក្រាម ហើយភ្លាមៗនោះ យើងបាននាំខ្លួនជនសង្ស័យនេះទៅចង្អុលបង្ហាញបន្ទប់ខុសដូរលេខ៥២ របស់មេខ្លោង និងជាម្ចាស់សារធាតុញៀនប្រភេទមេតំហ្វេតាមីន (ICE) ទម្ងន់ ៤៩៥,៥០ ក្រាម ដោយឃាត់បានជនសង្ស័យចំនួន ២នាក់ មានឈ្មោះ: [REDACTED] ពិសិដ្ឋ ភេទប្រុស អាយុ២៣ឆ្នាំ ជនជាតិខ្មែរ និងឈ្មោះ: [REDACTED] បញ្ញា ភេទប្រុស អាយុ១៧ឆ្នាំ ហើយបានកសាងសំណុំរឿងបញ្ជូនជនសង្ស័យ និងវត្ថុតាងមកអយ្យការអមសាលាដំបូងរាជធានីភ្នំពេញដើម្បីចាត់ការតាមនីតិវិធីច្បាប់ ។ (តាមលទ្ធផលកោសលវិច័យកម្រិតភាពសុទ្ធសរុប ៣៧៤,៣៥% នៃ

ទម្ងន់សរុបជាប់របស់ឈ្មោះ: ■■■ ពិសិដ្ឋ និងកម្រិតភាពសុទ្ធសរុប ២,៦៨% នៃទម្ងន់សរុបជាប់របស់ឈ្មោះ: ■■■ ស្រីណែត ។

-បានឃើញ សាលក្រមព្រហ្មទណ្ឌលេខ ៥១៤ ក្រប ។- ចុះថ្ងៃទី១៨ ខែកក្កដា ឆ្នាំ២០១៨ របស់ សាលាដំបូងរាជធានីភ្នំពេញ ដែលមានខ្លឹមសារសេចក្តីសម្រេចដូចតទៅ ៖

១.ផ្តន្ទាទោស

ក.ឈ្មោះ: ■■■ ស្រីណែត ហៅ ជា ភេទស្រី អាយុ២៧ឆ្នាំ សញ្ជាតិខ្មែរ ដាក់ពន្ធនាគារកំណត់ ២៣ (ម្ភៃបី) ឆ្នាំ និងពិន័យជាប្រាក់ចំនួន ៥០.០០០.០០០ (ហាសិបលាន)រៀល ។

ខ.ឈ្មោះ: ■■■ ពិសិដ្ឋ ហៅ សិដ្ឋ ភេទប្រុស អាយុ២៣ឆ្នាំ សញ្ជាតិខ្មែរ ដាក់ពន្ធនាគារកំណត់ ២៣ (ម្ភៃបី) ឆ្នាំ និងពិន័យជាប្រាក់ចំនួន ៥០.០០០.០០០ (ហាសិបលាន)រៀល ។

គ.ឈ្មោះ: ■■■ បញ្ញា ហៅ ឡា ឬ បិះ ភេទប្រុស អាយុ១៧ឆ្នាំ សញ្ជាតិខ្មែរ ដាក់ពន្ធនាគារកំណត់ ២០ (ម្ភៃ) ឆ្នាំ និងពិន័យជាប្រាក់ចំនួន ៤០.០០០.០០០ (ហាសិបលាន)រៀល។

ក៏បទ៖ ជួញដូរដោយខុសច្បាប់នូវសារធាតុញៀន ប្រព្រឹត្តនៅត្រង់ចំណុចខុសផ្លូវលេខ១២៥ (បន្ទប់ លេខ៥២) ផ្លូវលេខ៤៤៨ សង្កាត់បឹងទំពុន ខណ្ឌមានជ័យ រាជធានីភ្នំពេញ កាលពីថ្ងៃទី១១ ខែតុលា ឆ្នាំ ២០១៧ បទល្មើសព្រហ្មទណ្ឌ ដែលមានចែងឱ្យផ្តន្ទាទោសតាមបញ្ញត្តិមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន និងមាត្រា ១៦០ នៃក្រមព្រហ្មទណ្ឌ ។

២.រឹបអូសវត្ថុចាប់យក តាមមាត្រា ៦២ និងមាត្រា ៦៣ នៃក្រមព្រហ្មទណ្ឌ និងមាត្រា ៩៣ នៃច្បាប់ ស្តីពីការ ត្រួតពិនិត្យគ្រឿងញៀន គឺ ៖

ក.ស្រោមសំបុត្រពណ៌កក់ចំនួន១ សរសេរថា កញ្ចប់វត្ថុតាងគ្រឿងញៀន ប្រភេទម្សៅក្រាមពណ៌ស ថ្លាទម្ងន់ ៤៩៥,៥០ក្រាម(បួនរយកៅសិបប្រាំកៀសហាសិបក្រាម)ដោយជនសង្ស័យឈ្មោះ: ■■■ ពិសិដ្ឋ ផ្តិតមេដៃទទួលស្គាល់ និងហត្ថលេខាមន្ត្រីនគរបាលយុត្តិធម៌រួមជាមួយផង និង

ខ.ស្រោមសំបុត្រពណ៌កក់ចំនួន ១ សរសេរថា កញ្ចប់វត្ថុតាងគ្រឿងញៀនប្រភេទម្សៅក្រាមពណ៌ស ថ្លាទម្ងន់ ៣,៦៣ ក្រាម (បីកៀសហុកសិបបីក្រាម) ដោយជនសង្ស័យឈ្មោះ: ■■■ ស្រីណែត ផ្តិតមេដៃ ទទួលស្គាល់ និងហត្ថលេខាមន្ត្រីនគរបាលយុត្តិធម៌រួមជាមួយផង និង

គ.ទូរសព្ទដៃចំនួន ២ គ្រឿងមាន NOKIA ពណ៌ក្រហមលាយខ្មៅចំនួន ១ និងម៉ាក SAMSUNG ពណ៌សចំនួន ១ ចាស់ (មិនដំណើរការ) និងជញ្ជីងថ្លឹងចំនួន ២ ។

សាលក្រមនេះ ជំនុំជម្រះជាអសាធារណៈថ្ងៃទី០៩ ខែកក្កដា ឆ្នាំ២០១៨ ចំពោះមុខជនជាប់ចោទ ឈ្មោះ: ■■■ ស្រីណែត, ឈ្មោះ: ■■■ ពិសិដ្ឋ និងឈ្មោះ: ■■■ បញ្ញា, មេធាវីការពារសិទ្ធិឱ្យជនជាប់ចោទ និងប្រកាសជាអសាធារណៈ នៅថ្ងៃទី១៨ ខែកក្កដា ឆ្នាំ២០១៨ ។ បើកសិទ្ធិប្តឹងឧទ្ធរណ៍ក្នុងរយៈពេលដែល ច្បាប់កំណត់ ។

-បានឃើញ បណ្តឹងឧទ្ធរណ៍លេខ ៥០៩ ចុះថ្ងៃទី១៨ ខែកក្កដា ឆ្នាំ២០១៨ របស់ជនជាប់ចោទឈ្មោះ: ■■■ ពិសិដ្ឋ ប្តឹងមិនសុខចិត្តទៅនឹងសាលក្រមព្រហ្មទណ្ឌលេខ ៥១៤ ក្រប ។- ចុះថ្ងៃទី១៨ ខែកក្កដា ឆ្នាំ២០១៨ របស់សាលាដំបូងរាជធានីភ្នំពេញ ត្រង់ចំណុចនៃសេចក្តីសម្រេចទាំងមូល ។

-បានឃើញ បណ្តឹងឧទ្ធរណ៍តាមបណ្តឹងលេខ ៥១៤ ចុះថ្ងៃទី២៤ ខែកក្កដា ឆ្នាំ២០១៨ របស់ជនជាប់  
ចោទឈ្មោះ: [REDACTED] បញ្ហា ប្តឹងមិនសុខចិត្តទៅនឹងសាលក្រមព្រហ្មទណ្ឌលេខ ៥១៤ ក្រប រ- ចុះថ្ងៃទី១៨  
ខែកក្កដា ឆ្នាំ២០១៨ របស់សាលាដំបូងរាជធានីភ្នំពេញ ត្រង់ចំណុចនៃសេចក្តីសម្រេចទាំងមូល ។

-បានឃើញ បណ្តឹងឧទ្ធរណ៍តាមបណ្តឹងលេខ ៥៧២ ចុះថ្ងៃទី១៤ ខែសីហា ឆ្នាំ២០១៨ របស់ជនជាប់  
ចោទឈ្មោះ: [REDACTED] ស្រីណែត ប្តឹងមិនសុខចិត្តទៅនឹងសាលក្រមព្រហ្មទណ្ឌលេខ ៥១៤ ក្រប រ- ចុះថ្ងៃទី១៨  
ខែកក្កដា ឆ្នាំ២០១៨ របស់សាលាដំបូងរាជធានីភ្នំពេញ ត្រង់ចំណុចនៃសេចក្តីសម្រេចទាំងមូល ។

-បានឃើញ សាលដីកាព្រហ្មទណ្ឌលេខ ៦៦ ក្រប រ- ចុះថ្ងៃទី២៤ ខែឧសភា ឆ្នាំ២០២២ របស់សភា  
ព្រហ្មទណ្ឌសាលាឧទ្ធរណ៍ភ្នំពេញ ដែលមានខ្លឹមសារនៃសេចក្តីសម្រេចដូចតទៅ ៖

១.ទទួលបណ្តឹងឧទ្ធរណ៍ ចុះថ្ងៃទី១៣ ខែសីហា ឆ្នាំ២០១៨ របស់ជនជាប់ចោទឈ្មោះ: [REDACTED]  
ស្រីណែត ទុកជាត្រឹមត្រូវតាមទម្រង់ច្បាប់ តែបដិសេធចោលដោយទាស់នឹងគតិច្បាប់ ។

២.ទទួលបណ្តឹងឧទ្ធរណ៍ ចុះថ្ងៃទី១៨ ខែកក្កដា ឆ្នាំ២០១៨ របស់ជនជាប់ចោទឈ្មោះ: [REDACTED] ពិសិដ្ឋ  
ទុកជាត្រឹមត្រូវតាមទម្រង់ច្បាប់ តែបដិសេធចោលដោយទាស់នឹងគតិច្បាប់ ។

៣.ទទួលបណ្តឹងឧទ្ធរណ៍ ចុះថ្ងៃទី១៩ ខែកក្កដា ឆ្នាំ២០១៨ របស់ជនជាប់ចោទឈ្មោះ: [REDACTED] បញ្ហា  
ហៅ ឡា ឬ បិះ ទុកជាត្រឹមត្រូវតាមច្បាប់ ។

៤.គម្កល់សាលក្រមព្រហ្មទណ្ឌលេខ ៥១៤ ក្រប រ- ចុះថ្ងៃទី១៨ ខែកក្កដា ឆ្នាំ២០១៨ របស់សាលា  
ដំបូងរាជធានីភ្នំពេញ ទុកជាបានការដដែល លើកលែងតែចំណុចទី១, គ ដែលសម្រេចផ្ដន្ទាទោសជនជាប់  
ចោទឈ្មោះ: [REDACTED] បញ្ហា ហៅ ឡា ឬ បិះ អាយុ១៧ឆ្នាំ ដាក់ពន្ធនាគារកំណត់រយៈពេល ២០ (ម្ភៃ) ឆ្នាំ ត្រូវ  
កែប្រែមកជាដាក់ពន្ធនាគារកំណត់រយៈពេល ១៥ (ដប់ប្រាំ) ឆ្នាំ វិញ។

ចំណុចផ្សេងពីនេះរក្សាទុកនៅដដែល។  
៥.បន្តឃុំខ្លួនជនជាប់ចោទតាមច្បាប់ ។

សាលដីកានេះ ជំនុំជម្រះជាអសាធារណៈ នៅថ្ងៃទី២៨ ខែមេសា ឆ្នាំ២០២២ ចំពោះមុខជនជាប់  
ចោទឈ្មោះ: [REDACTED] ស្រីណែត, ឈ្មោះ: [REDACTED] ពិសិដ្ឋ និងឈ្មោះ: [REDACTED] បញ្ហា និងប្រកាសជាអសាធារណៈ  
នៅថ្ងៃទី២៤ ខែឧសភា ឆ្នាំ២០២២ ។ ទុកសិទ្ធិប្តឹងសាទុក្ខតាមកំណត់ច្បាប់ ។

-បានឃើញ បណ្តឹងសាទុក្ខលេខ ២៤០ ចុះថ្ងៃទី០៧ ខែមិថុនា ឆ្នាំ២០២២ របស់ជនជាប់ចោទឈ្មោះ:  
[REDACTED] ពិសិដ្ឋ និងបណ្តឹងសាទុក្ខលេខ ២៤១ ចុះថ្ងៃទី០៧ ខែមិថុនា ឆ្នាំ២០២២ របស់ជនជាប់ចោទឈ្មោះ:  
[REDACTED] បញ្ហា ប្តឹងមិនសុខចិត្ត នឹងសាលដីកាព្រហ្មទណ្ឌលេខ ៦៦ ក្រប រ- ចុះថ្ងៃទី២៤ ខែឧសភា ឆ្នាំ២០២២  
របស់សភាព្រហ្មទណ្ឌសាលាឧទ្ធរណ៍ភ្នំពេញ ត្រង់ចំណុចនៃសេចក្តីសម្រេចទាំងមូល ។

-បានឃើញ សារណាការពារ ចុះថ្ងៃទី៣១ ខែឧសភា ឆ្នាំ២០២២ របស់ជនជាប់ចោទឈ្មោះ:  
[REDACTED] ពិសិដ្ឋ ។

-បានឃើញ សារណាការពារ ចុះថ្ងៃទី៣១ ខែឧសភា ឆ្នាំ២០២២ របស់ជនជាប់ចោទឈ្មោះ:  
[REDACTED] បញ្ហា ។

**នាពេលសវនាការ**

-ចៅក្រមរបាយការណ៍បានឡើងធ្វើសេចក្តីវាយការណ៍ ។

-តំណាងមហាអយ្យការអមតុលាការកំពូលបានធ្វើសេចក្តីសន្និដ្ឋាននិងប្តឹងសុំថា តាមចម្លើយជនជាប់ចោទឈ្មោះ: [REDACTED] ពិសិដ្ឋ ឈ្មោះ: [REDACTED] បញ្ហា ព្រមទាំងភស្តុតាងជាក់ស្តែងនានា បញ្ជាក់ថា ជនជាប់ចោទទាំងពីរពិតជាបានប្រព្រឹត្តអំពើជួញដូរដោយខុសច្បាប់នូវសារធាតុញៀន ប្រាកដមែន ។ យល់ឃើញថា សាលាដំបូង និងសាលាឧទ្ធរណ៍ បានបន្តបន្ថយទោសដល់ជនជាប់ចោទរួចហើយ ។ យល់ឃើញថា សាលដីកាព្រហ្មទណ្ឌរបស់សភាព្រហ្មទណ្ឌសាលាឧទ្ធរណ៍ភ្នំពេញ សម្រេចត្រឹមត្រូវតាមច្បាប់ ។ ហេតុដូច្នេះ តំណាងមហាអយ្យការប្តឹងសុំចំពោះតុលាការកំពូល តម្កល់សាលដីកាព្រហ្មទណ្ឌរបស់សភាព្រហ្មទណ្ឌសាលាឧទ្ធរណ៍ភ្នំពេញ ទុកជាបានការដដែល ។

-លោក [REDACTED] សុធន ជាមេធាវីការពារសិទ្ធិឱ្យជនជាប់ចោទឈ្មោះ: [REDACTED] ពិសិដ្ឋ ហៅ សិដ្ឋ បានធ្វើសេចក្តីសន្និដ្ឋានថា ចំពោះសេចក្តីសម្រេចនៅតុលាការថ្នាក់ក្រោម គឺមិនបានពិចារណាទៅលើចម្លើយរបស់កូនក្តីខ្លួននៅដំណាក់កាលអយ្យការ ក៏ដូចជាដំណាក់កាលចៅក្រមស៊ើបសួរ និងនៅពេលជំនុំជម្រះនោះទេ ។ ការឆ្លើយនៅដំណាក់កាលមន្ត្រីនគរបាលយុត្តិធម៌ គឺកូនក្តីខ្លួនបានឆ្លើយទាំងមានការគំរាមកំហែង ដោយឆ្លើយថាគ្រឿងញៀនដែលចាប់បានមានចំនួន ៤កញ្ចប់ ៦ណោះ ។ ផ្ទុយទៅវិញ នៅដំណាក់កាលតុលាការថ្នាក់ក្រោមកូនក្តីខ្លួនបានឆ្លើយសារភាពថា គ្រឿងញៀនដែលដកហូតបានជាក់ស្តែងពីឈ្មោះ: [REDACTED] ពិសិដ្ឋ នោះ គឺមានត្រឹមតែ ១កញ្ចប់ តែប៉ុណ្ណោះ ហើយចំពោះគ្រឿងញៀនដែលចាប់បានចំនួន ៤កញ្ចប់ នោះ គឺជារបស់ឈ្មោះ: ពៅ ។ ដូច្នេះ កូនខ្លួនធ្វើការបដិសេធនៅគ្រឿងញៀនដែលមានចំនួន ៤៩៥,៤០g នេះ ចំណែកឯតុលាការថ្នាក់ក្រោមបែរជាមិនបានពិចារណាទៅលើគ្រឿងញៀន ១កញ្ចប់តូច ដែលបានដកហូតយកមកនោះទៅធ្វើការពិចារណានោះទេ ទាំងដែលកូនក្តីខ្លួនបានឆ្លើយបដិសេធថា មិនមែនជារបស់ខ្លួន ។ ជាចុងក្រោយនេះ ស្នើសុំដល់ក្រុមប្រឹក្សាពិចារណាទៅលើអង្គហេតុ ដែលបានរៀបរាប់ខាងលើ និងគ្រឿងញៀនដែលបានដកហូតជាក់ស្តែងចំនួន ១កញ្ចប់នេះ ។

-លោកស្រី [REDACTED] សុគន្ធ ជាមេធាវីការពារសិទ្ធិឱ្យជនជាប់ចោទឈ្មោះ: [REDACTED] ពិសិដ្ឋ ហៅ សិដ្ឋ បានធ្វើសេចក្តីសន្និដ្ឋានថា ខ្លួនឯកភាពតាមសេចក្តីសន្និដ្ឋានរបស់សហភាព ។

-លោក [REDACTED] បូរ៉ា ជាមេធាវីការពារសិទ្ធិឱ្យជនជាប់ចោទឈ្មោះ: [REDACTED] បញ្ហា ហៅ ឡា ឬ ចិះ បានធ្វើសេចក្តីសន្និដ្ឋានថា នៅពេលចាប់ខ្លួនកូនក្តីខ្លួនមានអាយុត្រឹមតែ ១៧ឆ្នាំ តែប៉ុណ្ណោះ ដោយយោងតាមមាត្រា ១៦០ និងមាត្រា ១៦៤ បានបញ្ញត្តិពាក់ព័ន្ធនឹងការទទួលប្រយោជន៍នៃស្ថានសម្រាលទោសចំពោះអនីតិជន ដូច្នេះយោងតាមមាត្រាខាងលើនេះ កូនក្តីខ្លួនអាចធ្វើការផ្តន្ទាទោសចន្លោះពី ១ឆ្នាំ រហូតដល់ ៥ឆ្នាំ ។ បន្ថែមពីនេះ មាត្រា ៥ នៃច្បាប់យុត្តិធម៌អនីតិជនឆ្នាំ២០១៦ ពាក់ព័ន្ធនឹងការផ្តន្ទាទោសទៅលើអនីតិជន ចំពោះការសម្រេចផ្តន្ទាទោសត្រូវពិចារណាឱ្យបានទាបបំផុតតាមដែលអាចធ្វើទៅបាន ។ ស្របគ្នានេះដែរ មាត្រា ៣៧ ចំណុចទី២ នៃអនុសញ្ញាស្តីពីសិទ្ធិកុមារ ក៏បានទាមទារឱ្យធ្វើការសម្រេចក្នុង

ការផ្ដន្ទាទោសទាបបំផុតតាមដែលអាចធ្វើទៅបានផងដែរ ។ សរុបសេចក្ដីមក សាលាឧទ្ធរណ៍មិនបាន  
ពិចារណាទៅលើច្បាប់មួយចំនួន ដែលខ្លួនបានលើកឡើងមកនោះទេ អាស្រ័យហេតុនេះ ដើម្បីជា  
ប្រយោជន៍ដល់កូនក្ដីខ្លួនជាអនីតិជន ស្នើសុំដល់ក្រុមប្រឹក្សាជំនុំជម្រះបង្វិលសំណុំរឿងនេះទៅសាលា  
ឧទ្ធរណ៍ ដើម្បីពិនិត្យទៅលើសំអាងហេតុផ្លូវច្បាប់ឡើងវិញ ។

-ជនជាប់ចោទឈ្មោះ: ■■■ ពិសិដ្ឋ ហៅ សិដ្ឋ បានឆ្លើយថា ៖ គ្រឿងញៀនទាំង ៤កញ្ចប់ មិនមែនជា  
របស់ខ្លួននោះទេ ចំណែកគ្រឿងញៀនរបស់ខ្លួនមានត្រឹមតែ ១កញ្ចប់តូច តែប៉ុណ្ណោះ ។

-ជនជាប់ចោទឈ្មោះ: ■■■ បញ្ញា ហៅ ឡា ឬ ចិះ បានឆ្លើយថា ៖ ខ្លួនឯកភាពតាមការធ្វើសេចក្ដី  
សន្និដ្ឋានរបស់មេធាវីខ្លួន ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្ដីសន្និដ្ឋានរបស់តំណាងមហាអយ្យការ
- ក្រោយពីបានចម្លើយរបស់ជនជាប់ចោទ និងសេចក្ដីសន្និដ្ឋានការពាររបស់មេធាវីការពារសិទ្ធិ  
ឱ្យជនជាប់ចោទ
- ក្រោយពីបានពិភាក្សាត្រឹមត្រូវតាមច្បាប់ហើយ

**សំណងហេតុ  
គុណការកំពូល**

១.យល់ឃើញថា បណ្ដឹងសាទុក្ខលេខ ២៤០ ចុះថ្ងៃទី០៧ ខែមិថុនា ឆ្នាំ២០២២ របស់ជនជាប់ចោទ  
ឈ្មោះ: ■■■ ពិសិដ្ឋ ហៅ សិដ្ឋ និងបណ្ដឹងសាទុក្ខលេខ ២៤១ ចុះថ្ងៃទី០៧ ខែមិថុនា ឆ្នាំ២០២២ របស់ជន  
ជាប់ចោទឈ្មោះ: ■■■ បញ្ញា ហៅ ឡា ឬ ចិះ ធ្វើឡើងក្នុងកំណត់ច្បាប់ គុណការកំពូលអាចលើករឿងនេះ  
មកជំនុំជម្រះបានតាមមាត្រា ៦៤ នៃច្បាប់ស្តីពីការរៀបចំអង្គការគុណការ មាត្រា ៤១៧ និងមាត្រា ៤២០  
នៃក្រមនីតិវិធីព្រហ្មទណ្ឌ ។

២.យល់ឃើញថា៖ ការលើកឡើងរបស់លោក ■■■ សុធុន ជាមេធាវីការពារសិទ្ធិឱ្យជនជាប់ចោទ  
ឈ្មោះ: ■■■ ពិសិដ្ឋ ថា "ការសម្រេចសេចក្ដីរបស់សាលាឧទ្ធរណ៍ ដែលតម្កល់សាលក្រមព្រហ្មទណ្ឌលេខ  
៥១៤ ក្រប "រ" ចុះថ្ងៃទី១៨ ខែកក្កដា ឆ្នាំ២០១៨ របស់សាលាដំបូងរាជធានីភ្នំពេញ ដែលសម្រេចផ្ដន្ទាទោស  
កូនក្ដីខ្លួនជាក់ពន្ធនាគារកំណត់ ២៣ឆ្នាំ ទុកជាបានការ គឺអយុត្តិធម៌ចំពោះកូនក្ដីខ្លួន ដោយហេតុថា ចម្លើយ  
នៅមុខនគរបាលយុត្តិធម៌ជាចម្លើយបានពីការបង្ខិតបង្ខំប៉ុណ្ណោះ ជាក់ស្ដែងកូនក្ដីខ្ញុំថា មានចំនួន១ កញ្ចប់តូច  
ប៉ុណ្ណោះ ។ នៅសាលាឧទ្ធរណ៍ កូនក្ដីខ្លួនបញ្ជាក់ម្ដងទៀត កញ្ចប់ផ្សេងទៀតនៅក្នុងថង់ខ្មៅ គឺរបស់ឈ្មោះ  
ហុង ឬពីរ ដែលឈ្មោះ: ពីរ ឱ្យកូនក្ដីខ្លួនទៅយក ។ ស្នើសុំពិចារណាលើគ្រឿងញៀន ១កញ្ចប់តូច ប៉ុណ្ណោះ។  
"នោះ គឺមិនត្រឹមត្រូវទេ ពីព្រោះថា ជនជាប់ចោទបានឆ្លើយសារភាពហើយថា សមត្ថកិច្ចបានរកឃើញថ្នាំ  
ញៀនចំនួន ០១ កញ្ចប់ ជារបស់ខ្លួន ចំណែកថ្នាំញៀនចំនួន ៤ កញ្ចប់ទៀត ជារបស់ឈ្មោះ: ពារ ដែលបាន  
ធ្វើខ្ញុំនៅមុននេះបន្តិច ហើយខ្លួនមិនដឹងថាជាថ្នាំញៀននោះទេ ។ ការបដិសេធថា មិនមែនជារបស់ខ្លួននោះ  
គឺ មិនមានភស្តុតាងដោះបន្ទុកឡើយ ។ ក្រៅពីនេះ គុណការកំពូលយល់ស្របតាមសំអាងហេតុរបស់  
សាលាឧទ្ធរណ៍ភ្នំពេញ ។

៣.យល់ឃើញថា ការលើកឡើងរបស់លោក [REDACTED] បូរ៉ា ជាមេធាវីការពារសិទ្ធិឲ្យជនជាប់ចោទឈ្មោះ [REDACTED] បញ្ហា ហៅ ឡា ឬ បិះ ថា "កូនក្តីរបស់ខ្លួនត្រូវបានចាប់ខ្លួនជាមួយឈ្មោះ [REDACTED] ពិសិដ្ឋ ។ នៅពេលកូនក្តី ខ្ញុំមានអាយុ ១៧ឆ្នាំ ។ បណ្តឹងសាទុក្ខទទួលបាន តាមមាត្រា៤១៧ ។ ច្បាប់គ្រឿងញៀន អនីតិជនត្រូវទទួល ស្ថានសម្រាលដែលឬទេ? ត្រូវអនុវត្តមាត្រា ១៦០ និងមាត្រា ១៦៤ នៃក្រមព្រហ្មទណ្ឌ ដែលចន្លោះទោសពី ១ ដល់ ១៥ឆ្នាំ ។ បើប្រព្រឹត្តិដំបូង គឺត្រូវទទួលស្ថានសម្រាលក្រោម ១៥ឆ្នាំថែមទៀត តាមមាត្រា ៥ នៃច្បាប់ ស្តីពីយុត្តិធម៌អនីតិជន មាត្រា ៧ ចំណុច២ នៃអនុសញ្ញាស្តីពីសិទ្ធិកុមារ ។ សេចក្តីសម្រេចរបស់ក្រុមប្រឹក្សា ធម្មនុញ្ញ ឆ្នាំ២០០៧ ពាក់ព័ន្ធនឹងការអនុវត្តច្បាប់អន្តរជាតិនៅកម្ពុជា គឺត្រូវបកស្រាយ ។ ដូច្នេះ ទាំងសាលា ដំបូងរាជធានីភ្នំពេញ និងសាលាឧទ្ធរណ៍ភ្នំពេញ និង ការសម្រេចកូនក្តីខ្លួនដែលជាអនីតិជន មិនទាន់ ពិចារណាច្បាប់ឲ្យបានគ្រប់គ្រាន់នោះទេ។" នោះ គឺមិនត្រឹមត្រូវទេ ពីព្រោះថា ជនជាប់ចោទឈ្មោះ [REDACTED] បញ្ហា ហៅ ឡា ឬ បិះ ជាសហចារីបានប្រព្រឹត្តបទល្មើស ជួញដូរដោយខុសច្បាប់នូវសារធាតុញៀន ប្រភេទ មេតំហ្វេតាមីន មានទម្ងន់ ៤៩៥,៥០ក្រាម ដែលមានបរិមាណធាតុសុទ្ធទម្ងន់ ៤៩៥,៥០ក្រាម គុណ ៧៥,៥៥% ស្មើនឹង ៣៧៤,៣៤ក្រាម ដែលលើសពីបរិមាណដែលកំណត់តាមមាត្រា ៤០ កថាខណ្ឌទី៧ ចំណុចទី៤ នៃច្បាប់ស្តីពីការត្រួតពិនិត្យគ្រឿងញៀន "អំហ្វេតាមីន មេតំហ្វេតាមីន ឬអ៊ីចស្តាស៊ីមានបរិមាណ សុទ្ធចាប់ពី ២៤០ (ពីររយសែសិប) ក្រាម ឡើងទៅ រហូតដល់ចំនួន ១៣៤,៣៤ក្រាម ឯណោះ ។ ចំណែក មូលទោសអនុវត្តចំពោះអនីតិជនចាប់ពីអាយុ ១៤ឆ្នាំ ឡើងទៅ តាមមាត្រា ១៦០ កថាខណ្ឌទី១ ចំណុចទី ១ ទី២ និងទី៣ នៃក្រមព្រហ្មទណ្ឌ សម្រាប់មូលទោសដែលបានកំណត់តាមមាត្រា ៤០ កថាខណ្ឌទី៧ ចំណុចទី៤ នៃច្បាប់ស្តីពីការត្រួតពិនិត្យគ្រឿងញៀន "អំហ្វេតាមីន មេតំហ្វេតាមីន ឬអ៊ីចស្តាស៊ីមានបរិមាណ សុទ្ធចាប់ពី ២៤០ (ពីររយសែសិប) ក្រាម ឡើងទៅ គឺរបៀបនៃការផ្តន្ទាទោសត្រូវគិតជាក់ពន្ធនាគារពី ១០ ឆ្នាំ ទៅ ១៥ឆ្នាំ ឬ ២០ឆ្នាំ និងផ្តន្ទាទោសពិន័យជាប្រាក់ពី ២០.០០០.០០០ (ម្ភៃលាន) រៀល ទៅ ៥០.០០០.០០០ (ហាសិបលាន) រៀល ដូច្នេះ ដោយសារបរិមាណគ្រឿងញៀន "៣៧៤,៣៤ក្រាម" លើស ពីកម្រិតអប្បបរមាដែលកំណត់តាមច្បាប់ "២៤០ក្រាម" រហូតដល់បរិមាណ ១៣៤,៣៤ក្រាមបែបនេះ គុណការកំពូលយល់ស្របនឹងការសម្រេចសេចក្តីរបស់សាលាឧទ្ធរណ៍ភ្នំពេញ ក្នុងការផ្តន្ទាទោសលើជន ជាប់ចោទឈ្មោះ [REDACTED] បញ្ហា ហៅ ឡា ឬ បិះ ហើយការសម្រេចនេះ ស្របតាមចំណុចទី៥ មាត្រា៥ នៃ ច្បាប់ស្តីពីយុត្តិធម៌អនីតិជន គឺបានកំណត់ជាគោលការណ៍មូលដ្ឋានថា "...ការសម្រេចផ្តន្ទាទោសអនីតិជន ជាវិធានការចុងក្រោយ និងមានរយៈពេលខ្លីបំផុតដែលអាចធ្វើទៅបាន" ។ ដោយឡែកមាត្រា ១៦៤ នៃក្រម ព្រហ្មទណ្ឌ "ការទទួលប្រយោជន៍នៃស្ថានសម្រាលទោស" មិនត្រូវអនុវត្តឡើយ ពីព្រោះថា ការទទួលស្ថាន សម្រាល គឺត្រូវពិចារណាតាមមាត្រា ៩៣ ដល់មាត្រា ៩៥ នៃក្រមព្រហ្មទណ្ឌ ប៉ុន្តែមាត្រាទាំងនេះត្រូវបាន ហាមឃាត់ដោយមាត្រា ៣៣ កថាខណ្ឌទី១ នៃច្បាប់ស្តីពីការត្រួតពិនិត្យគ្រឿងញៀន រួចហើយ ។

៤.យល់ឃើញថា បណ្តឹងសាទុក្ខលេខ ២៤០ ចុះថ្ងៃទី០៧ ខែមិថុនា ឆ្នាំ២០២២ របស់ជនជាប់ចោទ ឈ្មោះ [REDACTED] ពិសិដ្ឋ ហៅ សិដ្ឋ និងបណ្តឹងសាទុក្ខលេខ ២៤១ ចុះថ្ងៃទី០៧ ខែមិថុនា ឆ្នាំ២០២២ របស់ជន

ជាប់ចោទឈ្មោះ: [REDACTED] បញ្ញា ហៅ ឡា ឬ បិះ មិនមានមូលហេតុត្រឹមត្រូវតាមមាត្រា ៤១៩ នៃក្រមនីតិវិធី ព្រហ្មទណ្ឌទេ ។

៥. យល់ឃើញថា សាលដីកាព្រហ្មទណ្ឌលេខ ៦៦ ក្រV "រ" ចុះថ្ងៃទី២៤ ខែឧសភា ឆ្នាំ២០២២ របស់ សភាព្រហ្មទណ្ឌសាលាឧទ្ធរណ៍ភ្នំពេញ ដែលសម្រេចសេចក្តីមកនេះត្រឹមត្រូវតាមច្បាប់ហើយ ។

**ហេតុដូច្នោះ  
សម្រេច**

១. **បដិសេធ** បណ្តឹងសាទុក្ខលេខ ២៤០ ចុះថ្ងៃទី០៧ ខែមិថុនា ឆ្នាំ២០២២ របស់ជនជាប់ចោទ ឈ្មោះ: [REDACTED] ពិសិដ្ឋ ហៅ សិដ្ឋ និងបណ្តឹងសាទុក្ខលេខ ២៤១ ចុះថ្ងៃទី០៧ ខែមិថុនា ឆ្នាំ២០២២ របស់ជន ជាប់ចោទឈ្មោះ: សេង បញ្ញា ហៅ ឡា ឬ បិះ ។

២. **ឆន្ទៈ** សាលដីកាព្រហ្មទណ្ឌលេខ ៦៦ ក្រV "រ" ចុះថ្ងៃទី២៤ ខែឧសភា ឆ្នាំ២០២២ របស់ សភាព្រហ្មទណ្ឌសាលាឧទ្ធរណ៍ភ្នំពេញ ។

សាលដីកានេះ ជំនុំជម្រះជាសាធារណៈ នៅថ្ងៃទី២៤ ខែតុលា ឆ្នាំ២០២២ និងប្រកាសនាសវនា ការជាសាធារណៈ នៅថ្ងៃទី០១ ខែវិច្ឆិកា ឆ្នាំ២០២២ ។

- ឯកឧត្តម [REDACTED] ប្រធាន
- ឯកឧត្តម [REDACTED] ចៅក្រម
- ឯកឧត្តម [REDACTED] ចៅក្រម
- ឯកឧត្តម [REDACTED] ចៅក្រម
- លោកជំទាវ **សែម សុភិក្ខុឡា** ចៅក្រម
- លោក [REDACTED] ក្រឡាបញ្ជី

បានចម្លងត្រឹមត្រូវតាមច្បាប់ដើម ។

ថ្ងៃចន្ទ ៦ កើត ខែកត្តិក ឆ្នាំខាល ចត្វាស័ក ព.ស. ២៥៦៦

ត្រូវនឹងថ្ងៃទី១៤ ខែវិច្ឆិកា ឆ្នាំ២០២២

**បានឃើញ**

ថ្ងៃចន្ទ ៦ កើត ខែកត្តិក ឆ្នាំខាល ចត្វាស័ក ព.ស. ២៥៦៦

ត្រូវនឹងថ្ងៃទី១៤ ខែវិច្ឆិកា ឆ្នាំ២០២២

**ប្រធានអង្គជំនុំជម្រះ**

